

# நாழநாடு

THE SELA NADU

தேசிய தினாதி National Tamil Daily  
மலர் 8 (14-3-66) இதழ் 35

விசுவாச பங்குளி | ஜூன் 20 திங்கட்கிழமை

மின்னும் வைரங்களுக்கும்  
தங்கப்பவுண் நகைகளுக்கும்



போன் 519

**நகை மாளிகை**

கன்னுதிட்டி, யாழ்ப்பாணம்.

**அழகுராணிகளுக்கு!**

பம்பலப்பிட்டி, குாயிறு அழகுஇராணிப் போட்டி பில்பங்குபற்றும் பெண்மணிகள் இனி உள்நாட்டில் உற்பத்தி செய்யும் கைத்தறித்துணிகளையே அணிந்து கொள்ள வேண்டுமென அகில இலங்கை கைத்தொழில் பிரசாரசபை ஒரு வேண்டுகோள் விடுத்துள்ளது.

இந்த அழகுஇராணிப் போட்டியில் இலங்கைப் பெண்கள் பங்கு பற்றலாம்.

# வட்டார விஸ்தரிப்பு; எப்ரலில் ஆரம்பம்?

## டிசம்பரில் யாழ்ப்பாண மாநகரசபைத் தேர்தல்

யாழ்ப்பாண மாநகரசபையின் இப்போதுள்ள பதினேழு வட்டாரங்களையும் மற்றும் சில கிராமசபைகளின் வட்டாரங்களையும் சேர்த்து இருபத்தைந்து வட்டாரங்களாக விஸ்தரிக்கும் வேலைகள் பெரும்பாலும் அடுத்த மாதத்தில் ஆரம்பிக்கப்படலாமெனத் தெரிய வருகின்றனது. ஸ்தல ஸ்தாபன சேவையின் வடபகுதி உதவி ஆணையாளர் தெரிவித்த யோசனையைத் தொடர்ந்தே இவ்வேலைகள் விரைவில் ஆரம்பிக்கப்பட்டுப்பதாகத் தெரிகிறது.

யாழ்ப்பாணம், திங்கள்  
யாழ்ப்பாணம், திங்கள்  
யாழ்ப்பாணம், திங்கள்

**ஆயுத படைகளிலிருந்து கம்யூனிஸ்டுகள் வெளியேற்றம் ஜாகர்த்தாவில் அமைதி நிலவுகிறது**

ஜாகர்த்தா, மார்ச் 14  
இந்தோனேஷியாவில் ஆயுத படைகளிலிருந்து கம்யூனிஸ்டுகளை வெளியேற்றுவதில் இராணுவத்தலைவர் ஜெனரல் சுஹார்டோ இப்பொழுது ஈடுபட்டிருப்பதாக அறிவிக்கப்பட்டுள்ளது.

யாழ்ப்பாண மாநகரசபையின் வட்டாரங்களை விஸ்தரிப்பதற்கான வேலைகள் ஏப்ரல் மாதத்திற்குள் தொடங்கப்படவிட்டால் இவ்வருட முடிவில் நடைபெற இருக்கும் மாநகரசபைக்கான தேர்தல் இப்பொழுதுள்ள பதினேழு வட்டாரங்களில் தான் நடத்தமுடியுமென்று வடபகுதி ஸ்தல ஸ்தாபன உதவி ஆணையாளர் ஸ்தல ஸ்தாபன சேவைக் கமிஷனுக்குத் தெரிவித்திருப்பதாக அறியப்படுகிறது.

இந்தோனேஷியாவில் ஆட்சிப்பொறுப்பை இராணுவத் தலைவர் சுகார்ட்டோ ஏற்றதைத் தொடர்ந்து இங்கு மீண்டும் அமைதி நிலவுகின்றது என்று அறிவிக்கப்பட்டுள்ளது. மாணவர்களின் ஆர்ப்பாட்டங்களைத் தொடர்ந்து ஜாகர்த்தாவில் பல வீதிகளில் போடப்பட்டிருந்த தடைகள் இப்பொழுது அகற்றப்பட்டுள்ளன. போக்குவரத்துகள் உட்பட மற்றும் சேவைகள் யாவும் வழமை போலாகி விட்டன என்றும் அறிவிக்கப்பட்டுள்ளது. சுபந்திரியோ காவலில் டோக்கியோ விவிருந்து இன்று வெளியான செய்தி

யாழ்ப்பாண மாநகரசபையின் வட்டாரங்கள் இருபத்தைந்தாக விஸ்தரிக்கப்பட்டுப்பதாக 'ஈழநாடு' ஏற்கனவே செய்தி வெளியிட்டிருந்தது வாசகநேயர்களுக்கு ஞாபகமிருக்கலாம். இருபத்தைந்து வட்டாரங்களாக மாநகரசபையின் வட்டாரங்கள் விஸ்தரிக்கப்படுவதானால் அதற்கான வேலைகள் விரைவில் ஆரம்பிக்கப்படுவேண்டுமென்றும் அப்பொழுதான் இவ்வருட இறுதியில் புதியவட்டாரங்களையும் சேர்த்து தேர்தல் நடத்த முடியுமென்றும் ஸ்தல ஸ்தாபன உதவி ஆணையாளர் தெரிவித்திருப்பதாக அறியப்படுகிறது.

## நடுநிலை மகாநாடு தற்போது தேவை இல்லை இந்தியாவின் கருத்துபற்றி இந்திரா

புதுடில்லி, மார்ச் 13  
நடுநிலைமை நாடுகளின் உச்சி மகாநாடு ஒன்று தற்சமயம் கூட்டப்படுவதை தாம் ஆதரிக்கவில்லை என இந்தியப் பிரதமர் ஸ்ரீமதி இந்திரா காந்தி கூறினார். ஐக்கிய அராபியக் குடியரசு அதிபர் நாஸர் ஸுகோஸ்லேவிய அதிபர் டீட்டோ ஆகியோரும் இதே கருத்தைக் கொண்டிருப்பதாக அவர் தெரிவித்தார். தாம் அமெரிக்காவுக்கு விஜயம் செய்யும் போது

அடுத்த மாதத்தில் பெரும்பாலும் வட்டார விஸ்தரிப்பு வேலைகள் ஆரம்பமாகலாமெனத் தெரியவருகிறது.

## சித்திரப் போட்டியில் 15,000 குழந்தைகள்

புதுடில்லி, மார்ச் 13  
இவ்வாண்டு 'சங்கர்' சர்வதேச சித்திரப்போட்டியில் 3 வயது முதல் 15 வயது வரையான 15,000 குழந்தைகள் பங்குபற்றின 300 பரிசுகள் இதில் வழங்கப்படும். தலைவர்களைச் சந்திக்கப்போவதாகவும் அவர் கூறினார், உணவு நிலைமை பற்றிக் குறிப்பிடுகையில் இந்தியாவில் பட்டினிச் சாவும் ஏற்படக்கூடும் என்கிறார்.

## இந்திய விஞ்ஞானிக்கு அமெரிக்காவில் பெரிய பதவி

சான் பிரான்சிஸ்கோ, மார்ச் 13  
கால்நடைகள் சினைப்படுத்தும்போது அவை ஈனும் கன்றுகள் பற்றி பால்நீர்ணயம் செய்யும் ஆராய்ச்சியில் ஈடுபட்டுவரும் உலகப்புழை வாய்ந்த இந்திய விஞ்ஞானி டாக்டர் பெய்ராப் சந்திரா பட்டாச்சார்யாவை சென் பிரான்சிஸ்கோ விஞ்ஞான ஆராய்ச்சித்துறைக் கார்ப்பரேஷனென்று தனது பிரதம ஆராய்ச்சி இடையகராக நியமித்துள்ளது. பிரிட்டனில் ஒப்பந்த ரீதியில் அரசாங்கத்தின்கீழ் கடைமையாற்றிவந்த டாக்டர் பட்டாச்சார்யா, தமக்கு ஒப்பந்தம் முடிவடைந்து விட்டதாலும் தாம் மேலும் தொடர்ந்து கடைமையாற்றுவதில் பிரிட்டன் அதிக அக்கறை காட்டாததாலும் பிரிட்டனை விட்டுவரவேண்டி நேரிட்டதாக பத்திரிகை நிருபர்களுக்கு தெரிவித்தார். கால்நடைகள் சினைப்படுத்தும் போது அவற்றின் கன்றுகளின் பால் நீர்ணய ஆராய்ச்சியில் டாக்டர் பட்டாச்சார்யா இதுவரை 80 சதவீத வெற்றி பெற்றுள்ளதாக அறிவிக்கப்பட்டுள்ளது.

## பஞ்சாபில் எதிர்ப்பு இயக்கங்கள்!

### அமிர்தசலிரல் பொலிஸார் சுட்டதில் ஒருவர் பலியானார்

அமிர்தசலிரல், மார்ச் 13  
சீக்கியர்களின் தனி ராஜ்ய கோரிக்கையான 'பஞ்சாபி சுபா' கோரிக்கைக்கு இந்திய ஆளும் கட்சியான காங்கிரஸ்கட்சியின் காரியக் கமிட்டி சமீபம்தனித்துள்ளதை ஆட்சேபித்து பஞ்சாபி இந்துக்களின் ஜனசங்கக் கட்சி எதிர்ப்பு இயக்கம் ஆரம்பித்துள்ளது. இதே சமயம் சீக்கியர்களுக்குப் பூரண சுயராஜ்யம் விரிவான ராஜ்யமும் கோரி மாஸ்டர் தாராசிங் தலைமையிலுள்ள சீக்கியர்களின் அகாலிதளமும் ஆர்ப்பாட்டங்களில் ஈடுபட்டுள்ளது. இதன்விளைவாகப் பஞ்சாப் ராஜ்யத்தின் முக்கிய நகரங்களான அமிர்தசலிரல், சண்டிகார், லூர்தியான ஆகிய இடங்களில் பலாத்காரச் சம்பவங்கள் நிகழ்ந்துள்ளன. சீக்கியர்கள் பெரும்பான்மையினராக வாழும் இடமும், சீக்கியர்களின் பிரசித்திபெற்ற தங்கக்கோயில் உள்ளதான அமிர்தசலிரல் நகரில் இன்று மாலைமுதல் காலைவரை ஊரடங்கு உத்தரவு பிறப்பிக்கப்பட்டுள்ளது. பலாத்காரச் செயல்களால் எவ்வித நன்மையும் ஏற்பட மாட்டாதென்று இச்செயல்களைக் கைவிடுமாறும் பஞ்சாப் முதன்மந்திரி திரு. ராம்கிஷன் வேண்டு

## உல்லாச பிரயாணி

மாஸ்கோ, மார்ச் 13  
மேற்கு ஜெர்மன் உல்லாசப் பிரயாணி ஒருவர் உள்வறிந்ததாகக் குற்றஞ்சாட்டப்பட்டு, ரஷ்யாவில் 7 ஆண்டு சிறைத்தண்டனை விதிக்கப்பட்டிருக்கிறார்.

## வெள்ளக் கொடுமை

அம்மான் மார்ச் 14  
தெற்கு ஜோர்டானில் ஏற்பட்ட வெள்ளத்தினால் 150 பேரைக் காணவில்லை என்று அறிவிக்கப்பட்டுள்ளது. மீட்புக்கோஷ்டியினர் இதுவரை 70 பேரின் படலங்களைக் கண்டுபிடித்துள்ளனர். 3000 பேர் விடிழந்துள்ளனர்.

மணிவாக்கு

முறையான கூட்டுறவையும் உத்வேகமுள்ள பஞ்சாயத்தையும் எனக்குத் தாருங்கள். உறுதியான சமதர்ம ஜனநாயகத்தை நீங்கள் பெறுவீர்கள்.

—நேரு

# சமுதாய

57A MADU National Tamil Daily Post Box 49, JAFFNA  
Telegrams: BELA MADU Jaffna. Phone: 389

சுற்றுலா விசுவாச ஆண்பங்குனி 14 (14-3-66)

## வெளிநாட்டு உதவி

நிறுத்தி வைக்கப்பட்டிருந்த அமெரிக்க பொருளாதார உதவி இலங்கைக்கு மீண்டும் கிடைக்கத் தொடங்கியுள்ளது. நேற்று முன்தினம் இலங்கை அரசாங்கத்துக்கும் அமெரிக்க அரசாங்கத்துக்கும் இடையில் கைச்சாத்தான ஒப்பந்தத்தின் கீழ் இலங்கைக்கு இரண்டு கோடி ரூபாய் பெறுமதியான கோதுமை மாலையும் கோதுமையையும் வழங்கும். இந்த ஒப்பந்தத்தின்படி கிடைக்கும் மொத்த ரூபாயில் எழுபது சதவிகிதம் இலங்கை அரசாங்கம் அபிவிருத்தித் திட்டங்களில் முதலீடு செய்வதற்குரிய நீண்டகாலக் கடனுதவியாகக் கொடுக்கப்படும். முன்னர் ஒரு லட்சம் தொன்கோதுமைமா கொடுக்க ஒப்புக் கொண்டிருந்த அமெரிக்கா இப்பொழுதுமேலும் 55,000 தொன்கோதுமை மாவு கொடுக்க முன் வந்துள்ளது.

உலக ஜனத்தொகை பெருகிக்கொண்டு வருவதற்கு ஏற்ப, உணவு உற்பத்தியைப் பெருக்கத்தவறினால் உணவுப் பஞ்சம் ஏற்படலாமென பலர் கருத்துத் தெரிவித்திருக்கின்றனர். உலகநாடுகள் பலவும் உணவு உற்பத்தியைப் பெருக்கிக் கொடுப்பதில் உலகின் உணவுப் பிரச்சனையைத் தீர்த்துவிட முடியாது என அமெரிக்க ராஜாங்க மந்திரியும் சமீபத்தில் தெரிவித்திருந்தார். இலங்கையில் உணவுத் தட்டுப்பாடு ஏற்படாமலிருக்க, கோதுமையை அளிக்க முன்வந்துள்ள அமெரிக்காவுக்கு நன்றி கூறவேண்டும்.

பிரதமர் திரு. ட்விசேனநாயக இப்பொழுது வாஷிங்டனில் அமெரிக்க அதிகாரிகளுடன் நடத்திவரும் பேச்சுவார்த்தைகளின் பயனாகவே 55,000 தொன் கோதுமையை மேலதிகமாக வழங்க அமெரிக்கா முன்வந்திருக்கவேண்டும். மொத்தம் ஆறு நாடுகள் இலங்கைக்கு பொருளாதார உதவி அளிக்க முன்வந்துள்ளன. இலங்கையில் ஜனநாயகம் வளர்ச்சியடையவும் ஆசியாவில் ஜனநாயகம் நிலைபெறவும் ஜனநாயகத்துக்காகப் போராடும் அபிவிருத்தியடைந்த நாடுகள் அபிவிருத்தி அடையாத நாடுகளுக்கு உதவியளிக்க

வேண்டியது அவைகளின் கடமை. இதேசமயம் வெளிநாடுகள் எதுவும் தமக்குச் சாதகமில்லாமல் உதவியளிக்க முன்வரமாட்டாதென்பதையும் நாம் கருத்தில் கொண்டு நிபந்தனையற்ற முறையில் உதவி பெற முயற்சி செய்ய வேண்டும். இன்றைய நிலையில் உணவுப் பொருள்களை உதவியாகப் பெற வேண்டியதுதான். ஆனால் உணவுப் பொருள்களையும் உற்பத்தி செய்யப்பட்ட பொருள்களையும் நாம் உதவியாகப் பெறும் க்கொண்டிருந்தால் அந்நியருக்குக் கடமைப்படுவதுடன், நமது சுதந்திரத்தையும் கூட இழக்க நேர்ந்துவிடும்.

வெளி நாடுகளிலிருந்து நாம் உதவிபெறும் அதே சமயம் நம் நாட்டிலும் உணவு உற்பத்தியைப் பெருக்குவதற்கான திட்டங்களை வகுத்து அவற்றை அமுல் நடத்துவதில் தீவிரமாக இருக்க வேண்டும். வெளிநாடுகளிலிருந்து பெறும் உதவிகளை நம் நாட்டில் அபிவிருத்தித் திட்டங்களை உருவாக்கவும் உற்பத்தியைப் பெருக்கவும் பெரிதும் பயன்படுத்த வேண்டும். உற்பத்திப் பெருக்கத்தில் ஈடுபடாவிட்டால் நாம் பல நாடுகளிடமிருந்து இதுவரை வட்டிக்கு வாங்கியிருக்கும் கடன்களைத் திருப்பிக் கொடுக்கவோ, வட்டியையாவது செலுத்தவோ முடியாதுபோகும்.

குறுகிய கால அபிவிருத்தித் திட்டங்களை வகுக்கவேண்டும். இத்திட்டங்களை, அபிவிருத்தி அடைந்துள்ள நாடுகளின் ஆலோசனையுடன் நமது நாட்டின் தேவைகளுக்கேற்ற முறையில் அமைத்து அவற்றைச் செயல்படுத்துவதன் மூலம் வேலையில்லாப் பிரச்சினைக்கும், வாழ்க்கைச் செலவு உயர்வுப் பிரச்சினைக்கும், பொருளாதாரப் பிரச்சினைக்கும் கூடத் தீர்வு காண வழிபிறக்கும்.

தேசிய ஒற்றுமையின் மூலமே அரசியல் நிலையும் அரசாங்கமும் ஸ்திரமாக இருக்கமுடியும். அரசியல் நிலை ஸ்திரமாக இருந்தால்தான் வெளிநாடுகள் முன்வந்து உதவியளிக்கும். தேசிய ஒற்றுமை ஏற்பட்டுள்ளது. அதை நிலை நிறுத்தி நாட்டின் பொருளாதாரத்தை அபிவிருத்தி செய்ய அரசாங்கம் சுறுசுறுப்புடன் செயலாற்றவேண்டும். வெளிநாடுகள் உதவி அளித்தால் மட்டும் போதாது. அந்த உதவியைச் சரியாகப் பயன்படுத்துவதே முக்கியம்.

# வங்காள அரசியலும் உணவுப் பிரச்சினையும்

மேற்கு வங்காளத்தில் ஏற்பட்டுள்ள உணவுப் பற்றாக்குறை காரணமாக, ராஜ்யம் பூராவிலும் பல பலாத்காரக் கிளர்ச்சிகள் ஏற்பட்டு வருகின்றன. அடுத்த ஆண்டு இந்தியாவில் பொதுத்தேர்தல் நடைபெற விருப்பதால், இச்சந்தர்ப்பத்தை அரசியல் கட்சிகள் எவ்விதம் பயன்படுத்திக் கொள்கின்றன என்பதை இக்கட்டுரை விளக்குகிறது.

மேற்கு வங்காளத்தின் உணவு முனை மீண்டும் பத்திரிகைகளில் முக்கிய ஸ்தானத்தை வகிக்கத் தொடங்கிவிட்டது. நாடியா, 24 பர்சாணுக்கள் ஆகிய பற்றாக்குறை ஜில்லாக்களில் கலவரங்கள் பரவியதையடுத்து உணவுநிலை பெரிய பத்திரிகைத் தலைப்புகளில் இடம் பெறலாயிற்று. வங்காளம் உணவுப் பற்றாக்குறை நோயால் பீடிக்கப்பட்ட ராஜ்யமாகும். ஆல் போகம் தவறிவிட்டதால், 1966-ல் இன்னும் பெரும் சங்கடங்களுக்கு உள்ளாக நேரிடும் என்பது எதிர்பாராதது அல்ல. உணவுநிலைத் தொல்லை கடந்த சில மாதங்களுக்கே இந்த ராஜ்யத்தின் இணை பிரியாத துணையாக இருந்து வருகிறது. மற்றப் பகுதிகளைவிட, அதிலும் குறிப்பாக சட்டபூர்வ ரேஷன் திட்டத்திற்குப் பட்ட தொழிற்சாலைகள் நிறைந்த கல்கத்தா பிரதேசத்தை விட சில கிராமப் பகுதிகளில் நிலைமை இன்னும் கடுமையாக இருக்கிறதென்பது ஒப்புக்கொள்ளப்பட

வேண்டுவதாகும். ஆயினும் நிலைமையை, இவ்வளவு கடுமையாகத் திடீரென்று முற்று விடுவதற்கோ, அன்றி இப்போது காணப்படும் இவ்வளவு கலவரங்களைத் தூண்டும்தீர்ப்பாகவோ எதுவும் நேர்ந்துவிடவில்லை. கேளரத்தில் உணவு ரேஷன் அளவைக் குறைத்தால் கலவரத்திற்கு உடனடியாக முகாந்திரமிருந்தது என்று சொல்லலாம். ஆனால் இந்தியாவுக்கும் பாகிஸ்தானுக்கும் சண்டை நடந்த போது கல்கத்தாவில் ரேஷன் அளவு குறைக்கப்பட்டது அநேகமாகக் கவனிக்காமலேயே போய்விட்டதெனலாம். பற்றாக்குறை ஜில்லாக்களில் வசிக்கும் மக்கள் கல்கத்தா விஜய் வரிகளைவிட அதிர்ஷ்டக் குறைவானவர்கள். ஏனெனில் சட்டபூர்வ ரேஷன் முறை இருப்பதால் கல்கத்தா மக்களுக்கு ஆறு நாட்களுக்கில்லாவிட்டாலும் வாருத்தில் ஐந்து நாட்களுக்கேனும் உணவு உறுதியாகக் கிடைக்குமென்ற நிலைமை இருந்துவருகிறது. (6-ம் பக்கம் பார்க்க)

## நாட்டிலும் நகரிலும்

டச்சு கிழக்கிந்திய தீவுகள் என்றழைக்கப்பட்ட இந்தோனேஷியாவை, இரண்டாவது உலகமகாயுத்தம் முடிந்தவுடனே, டச்சுக்காரரிடமிருந்து மீட்டுத்தந்த ஜாவ வீரர் டாக்டர் சுகர்ணோ, இவ்வளவு காலம் அதன் ஜனாதிபதியாயிருந்து பற்பலவிதமான அரசியல் தகிடுததற்குகள் புரிந்து, கோமாளிக் கூத்தாடி விட்டு கடைசியாக இராணுவத்திடம் தமது அதிகாரங்களையாவற்றையும் ஒப்படைக்க நேர்ந்துவிட்டது. உலகில் ரஷ்யாவையும் சீனாவையும் விட அடுத்தபடியாக அதிக பலம்வாய்ந்த கொம்யூனிஸ்ட் கட்சி இத்தோனேஷியாவிலேயே இருந்தது. அதன் ஆதரவும் உதவியும் தான் சுகர்ணோவை இவ்வளவு காலமும் தனிக்காட்டு ராஜாவாக வைத்திருந்தது. கடந்த ஒரு வருடகாலத்துக்குள் இத்தோனேஷியாவில் என்ன நடந்ததென்பதை ஒருவராலும் தெவிடவாகச் சொல்லமுடியாது. கொம்யூனிஸ்ட் கட்சி ஒரு டுறமிழுக்க, இராணுவம் இன்னொரு டுறமிழுக்க, முஸ்லிம்கள் வேறொரு பக்கமிழுக்க சுகர்ணோவின் கதிமிகவும் இக்கட்டான நிலைமையிலிருந்தது. ஆனால் தமதுவாய் சாதாரணத்தாலும் கெட்டித்தனத்தாலும் எப்படியோ பதவியிலிருந்து விட்டார். இப்பொழுது மென்சன் ஜனாதிபதி இன்றும் பெயரளவில் சுகர்ணோவேதான். காணவின் என்குருமாலைப்போல சுகர்ணோவும் தம்மை தாமே ஆயுட்கால ஜனாதிபதியாகிக்கொண்டார். அவர் என்ன கூத்தாடினாலும் இத்தோனேஷிய மக்கள் அவரை ஒரு தெய்வமெனப் போற்றும் அவருக்கு அவரிடம் ஒரு மாய வசீகரம் இருந்துவந்தது.

ஆனால் சுகர்ணோவின் விழ்ச்சிக்கு முக்கிய காரணம் தரிகள் இத்தோனேஷியாவின் மாணவர்கள்தான். அவர்களுடைய பிரதிநிதிகளையும் சுகர்ணோ கலந்தாலோசிக்கும் அளவிற்கு மாணவர்களின் சக்தி மிகுந்து கொண்டது. சில நாட்களுக்கு முன்பு மந்திரிசபைக் கூட்டத்தையே நடத்தமுடியாதபடி மாணவர்கள் ஆர்ப்பாட்டம் செய்தனர். சுகர்ணோ தமது மந்திரிகளை ஹெலிகொப்டர் மாரீகமாக கூட்டத்துக்கு அழைத்தாராம். ஆசியநாடுகளில் சுதந்திர விழிப்பு ஏற்பட்டபோது இந்தியா, இலங்கை முதலிய நாடுகளில் பிரிட்டிஷ் ஏகாதிபத்தியமும், இந்து சீனத்தில் பிரெஞ்சு ஏகாதிபத்தியமும், இத்தோனேஷியாவில் டச்சு ஏகாதிபத்தியமும் தள்ளாட ஆரம்பித்து விட்டன. டாக்டர் சுகர்ணோ 'விடுதலை' (மெர்டேக்கா) என்ற தலைப்பில் ஒரு புத்தகத்தை எழுதி வெளிவிட்டு இத்தோனேஷியாவுக்கு சுதந்திர தாகத்தை ஊட்டினார். மக்களுடைய எதிர்ப்பை சமாளிக்கமுடியாமல் டச்சுக்காரர் விட்டுக்கொடுத்தார்கள். சுகர்ணோ தலைவரானார். கிட்டத்தட்ட இருபது வருடங்கள் அவருடையநற்கிரகங்கள் உச்சத்திலிருந்தன.

வியாழனுடைய மாற்றத்துடன் சுகர்ணோவின் காலமும் மாறிவிட்டதுபோல தெரிகிறது. நேற்றுக்காலை 9-56-க்கு தேவகுருவான வியாழபகவான் இடபராசிவிருந்து மறுபடியும் மிதுனராசிக்கு வந்திருக்கிறார். வியாழன் மாற்றத்தை ரோதிடத்தில் நம்பிக்கையுள்ள எல்லோரும் ஆவலோடு காத்திருப்பார்கள். ஆயினும் அவருடைய பெயர்ச்சிால் (5-ம் பக்கம் பார்க்க)

## ஆசிரியருக்கு கடிதங்கள்

### எழுது வினைஞர் தீர்மைக் கடவை

சிங்களம் படியாத தமிழ் எழுதுவினைஞர்கள் பலர் தங்கள் வருடாந்த சம்பள உயர்வுகளை இழந்த காலத்தில் மனவேதனையால் சலிப்படைந்து தங்கள் கடவைச் சோதனையையும் எடுக்காது விட்டார்கள். இதனால் அவர்களின் சம்பள உயர்வுப் பாதிக்கப்பட்டுள்ளது. சென்ற பாராளுமன்றத்தின் கால எல்லைக்குள் இவ்விதம் துன்பப்பட்டார்கள். அது கலைக்கப்பட்டபின் தீர்மைக் கடவைச் சோதனையில் சித்தியெய்தியிருந்தால் அவர்களுடைய வருடாந்தச் சம்பள உயர்வு தடையின்றி அனுமதிக்கப்படவேண்டும். இந்நீதியும் தர்மமுமாகும்.

இவ்விதம் பாதிக்கப்பட்டவர்கள் முதலாம் வகுப்பு உயர்வையும் இதன்காரணமாக இழந்திருந்தால் அவ்வயர்வு அவர்களுக்குரிய காலத்தில் இருந்து வழங்கப்படுதல் வேண்டும். உதாரணமாக:- 1-10-1951 ல் இரண்டாம் பிரிவுக்கு உயர்த்தப்பட்ட ஒருவர் 1-10-1962 தொடக்கம் சம்பள உயர்வு நிறுத்தப்பட்டு 1-10-64 தீர்மைக் கடவையை இழந்து மாசி 1965 ல் நடந்த தீர்மைக் கடவைச் சோதனையில் சித்தியடைந்துள்ளார். இதனால் அவருக்கு 1-10-64 வர வேண்டிய சம்பள உயர்வு தடைபட்டு 1-10-64 வர வேண்டிய முதலாம் பிரிவு உயர்வையும் இழந்துள்ளார். தமிழ் ஊழியர்களுக்கு இம்சைகள் இழைத்துவந்த முன்னைய அரசாங்கம் இந்நீதியைக் கொள்கையாக ஏற்படுத்தவேண்டும். (5-ம் பக்கம் பார்க்க)

வில் இன்றைய அரசாங்கம் ஏற்றுக்கொண்டால் இப்படியாகப் பாதிக்கப்பட்டோருக்கு நிவாரணம் கிடைக்கும். ஞா. மரியநாயகம்பிள்ளை. யாழ்ப்பாணம்.

### நெல்லியடிச்சந்தி

வடமராட்சியில் ஒரு முக்கிய இடமாகவும், கொடியகாமம், திக்கம், பருத்தித்துறை, யாழ்ப்பாணம் ஆகியவற்றிலிருந்து வரும் தெருக்கள் சந்திக்கும் கேந்திரஸ்தாபனமாகவும் விளங்கும் நெல்லியடிச்சந்தி நாளடைவில் மிகவும் சீர்கேடான நிலைக்குள்ளாக்கப்பட்டு வருகிறது. நெல்லியடி அரசினர் மகா வித்தியாலயத்துக்குச் செல்லும் விதி மிகவும் சீர்கேட்டையடைந்துள்ளது. சந்தியில் பஸ்கள் வந்து தங்குமிடம் ஒரே மேடும் பள்ளமுமாக, மழைகாலங்களில் சேறும் சகதியுமாக விருக்கிறது. பிரதான விதியில் குண்டும் குழியும் ஏற்பட்டதால் வாகனங்கள் அமைதியான முறையில் செல்லமுடியாத நிலை ஏற்பட்டுள்ளது. பருத்தித்துறை ரோட்டிற்கு கிளப்பினரால் அண்பளிக்கப்பட்ட ஒரேயொரு பஸ்பிரயணிகள் தங்குமிடமும் நாளடைவில் ஒவ்வொரு தகரமாக விடுபட்டுச் சீரழிந்த நிலைக்கு ஆளாக்கப்படுகிறது. யாழ்ப்பாணத்தில் இருந்து வரும் பஸ்கள் தங்குமிடப் பருத்தித்துறைக்குப் பிரயணிகளை ஏற்றிச் செல்வதற்கு ஏதுவாகத் தங்குமிடப்பங்கள் எதுவுமே கிடையாது. கொதிக்கும் வெயிலிலும், கொட்டும் மழையிலும் பிரயணிகள் அவஸ்தைப்படவேண்டியதுதான். இங்கு இரண்டு சினிமாத்தியேட்டர்கள் இருப்பதால் (5-ம் பக்கம் பார்க்க)

# 'நேட்டோ' விலிருந்து பிரான்ஸ்

## முற்றாக விலகலாம்?

### இரு உயர் தலைமையகங்களை அகற்ற சகநாடுகளுக்கு அறிவிப்பு

ஜெர்மனியிலுள்ள விமான, தரை படைகளை விடுவிக்க தீர்மானம்

பாரிஸ், மார்ச் 13

வட அட்லாண்டிக் ஒப்பந்த ஸ்தாபனத்தின் இரு ராணுவ அமைப்புகளிலிருந்து தாம் விலகப் போவதாக பிரான்ஸ் தனது சக பங்காளிகளுக்குத் தெரிவித்திருக்கிறது.

பிரெஞ்சு மன்னிலிருந்து நேச நாடுகளின் ஜெரோப்பிய உயர்தர அதிகார பீட தலைமைக் காரியாலயத்தையும், மத்திய ஜெரோப்பிய தலைமைப் பீடத்தையும் அகற்ற வேண்டும் என அது 'நேட்டோ' பங்காளிகளுக்கு அனுப்பியுள்ள குறிப்பில் தெரிவித்துள்ளது. ஜெர்மனியில் நேட்டோ அமைப்பின் கீழ் உள்ள தனது விமானப்படைகளையும், ராணுவப் படைகளையும், விலக்கிக் கொள்ள உத்தேசித்திருப்பதையும் பிரான்ஸ் தெரிவித்துள்ளது. ஜெர்மனியில் பிரான்ஸ் தனது ராணுவ, விமானப் படைகளை வைத்திருக்க விருமியப்போதிலும், நேட்டோ கட்டுப்பாட்டிற்குள் அவற்றை வைத்திருக்க அது விருமியப்போது இவ்விஷயமாக இப்போது ஆலோசனைகள் நடைபெற்று வருவதாகத் தெரிகிறது. எனினும் தனது நடவடிக்கைக்கான காலகெடு எதையும் பிரான்ஸ் வெளியிடவில்லை. பிரான்ஸின் நடவடிக்கை விரைவில் அது நேட்டோ அமைப்பிலிருந்து முற்றாகக் கத்திரித்துக் கொள்ளும் என்ற கருத்தைப் பிரதிபலிப்பதாகக் கூறப்படுகிறது. பிரான்ஸின் முடிவு குறித்து ஜனாதிபதி ஜோசு ஹூக் குத் தெரிவிக்கும் முகமாக பாரிஸிலுள்ள அமெரிக்கத் தூதர் வாஷிங்டனுக்குப் பறந்திருக்கிறார்.

பம்பாய், மார்ச் 13 அடுத்த சில தினங்களுக்குள் ஒரு இந்திய விமானம் நாசமாக்கப்படும் என தனது லண்டன் அலுவலகத்திலிருந்து செய்திகிடைத்ததைத் தொடர்ந்து, 'ஏர் இந்தியா' வின் நான்கு சர்வதேச விமான சேவைகள் பல மணி நேரம் நிறுத்திவைக்கப்பட்டன. லண்டன், நியூயோர்க், டோக்கியோ, மான்சூ, சிங்கப்பூர் ஆகிய நகரங்களுக்குச் செல்லும் விமானங்கள் நிறுத்தப்பட்டவைகளில் சிலவாகும். "ஸ்கொட்லாந்து யார்ட்" துப்பறியும் பொலிசார் இத்தகவலை லண்டன் காரியாலயத்திற்கு அறிவித்ததாகக் கூறப்பட்டது. பம்பாயிலிருந்து லண்டனுக்கும், நியூயோர்க்குக்கும் விமானம் புறப்படவிருந்த அதிகாரிகளிடையே இத்தகவல் கிடைத்தது. உடனடியாக விமானத்திலிருந்து சாமான்கள் அகற்றிவிட்டும் ரஷ்யாவில் பல கூட்டங்கள் நடைபெற்றன.

## 'ஏர் இந்தியா' சர்வதேச சேவை தாமதீக்தது! விமானம் நாசமாக்கப்படும் என்ற தகவல் காரணம்

பம்பாய், மார்ச் 13 அடுத்த சில தினங்களுக்குள் ஒரு இந்திய விமானம் நாசமாக்கப்படும் என தனது லண்டன் அலுவலகத்திலிருந்து செய்திகிடைத்ததைத் தொடர்ந்து, 'ஏர் இந்தியா' வின் நான்கு சர்வதேச விமான சேவைகள் பல மணி நேரம் நிறுத்திவைக்கப்பட்டன. லண்டன், நியூயோர்க், டோக்கியோ, மான்சூ, சிங்கப்பூர் ஆகிய நகரங்களுக்குச் செல்லும் விமானங்கள் நிறுத்தப்பட்டவைகளில் சிலவாகும். "ஸ்கொட்லாந்து யார்ட்" துப்பறியும் பொலிசார் இத்தகவலை லண்டன் காரியாலயத்திற்கு அறிவித்ததாகக் கூறப்பட்டது. பம்பாயிலிருந்து லண்டனுக்கும், நியூயோர்க்குக்கும் விமானம் புறப்படவிருந்த அதிகாரிகளிடையே இத்தகவல் கிடைத்தது. உடனடியாக விமானத்திலிருந்து சாமான்கள் அகற்றிவிட்டும் ரஷ்யாவில் பல கூட்டங்கள் நடைபெற்றன.

றப்பட்டு. விமானம் முற்றாக ஆராயப்பட்டது. ஆனால் சந்தேகமான எப்பொருள்களும் அங்கு காணப்படவில்லை. (பி.டி.ஐ.)

### ஜப்பான் நன்கொடை

டோக்கியோ, மார்ச் 13 10,000 டன் அரிசியையும் 8000 டன் ரசாயன உரத்தையும் ஜப்பான் இந்தியாவுக்கு அன்பளிப்புச் செய்யுமென அறிவிக்கப்பட்டது.

**ரஷ்யா ஆசியநாடு**  
புதுடில்லி, மார்ச் 13 ரஷ்யா ஒரு ஆசிய நாடாகத் தோன்றியிருப்பதை டாஷ்கண்ட் பிரகடனம் பிரதிபலிக்கிறது என திரு. கே. பி. எஸ். மேனன் கூறினார்.

**விமான தானம்**  
மான்சூ, மார்ச் 13: கினி நாட்டுக்கு இரு விமானங்களை ரஷ்யா அன்பளிப்பு செய்திருக்கிறது.

### ஜோன்சனுக்கு கவர்னர்கள் ஆதரவு

வாஷிங்டன், மார்ச் 13 ஜனாதிபதி ஜோன்சன் அமெரிக்க ராஜ்யங்களைச் சேர்ந்த 46 கவர்னர்களுடன் வியட்னாம் பற்றி ஆலோசனை நடத்தினார். ஜனாதிபதியின் வியட்னாம் கொள்கைக்குக் கவர்னர்கள் ஆதரவும் ஆதரவு தெரிவித்துள்ளனர். அதேசமயம் வியட்னாம் சம்பந்தமான அமெரிக்கக் கொள்கையை எதிர்த்தும், வடவியட்னாவுக்கு ஆதரவு

இந்தியாவின் முன்று அரங்குகள்:

## வங்காளம், பஞ்சாபில் தொடர்ந்து பலதீவகார சம்பவங்கள்

பல தீவகார சம்பவங்களும், தும்பாக்கிச் சூடும் இடம்பெற்றன மீஸோக்களை எதிர்த்து துருப்புக்கள் திட்டமிட்ட முன்னேற்றம்

கல்கத்தா, மார்ச் 13

கல்கத்தாவிலும், மேற்கு வங்கத்தின் இதர பகுதிகளிலும் நிலைமை கட்டுப்பாட்டிற்குள் வந்துவிட்டதாகத் தெரிவிக்கப்பட்ட போதிலும் நேற்றும் சில பலாத்கார சம்பவங்கள் இடம்பெற்றன. அத்தே போல் பஞ்சாபிலும் சில சம்பவங்கள் நடைபெற்றன.

ஆர்ப்பாட்டக்காரர்களின் கூட்டம் ஒன்று ஆலை ஒன்றை தாக்கியதில் இரு காவலாளிகள் கொல்லப்பட்டனர். 24 பர்கானாக்களிலும், ஹூக்ளியிலும் சில சம்பவங்கள் நடைபெற்றன. ஹெளரா, குர்துவான் ஆகிய இடங்களில் எவ்வித அசம்பாவிதமும் இல்லையென அறிவிக்கப்பட்டது. கல்கத்தாவில் ரோந்து கோஷ்டியீது கைக்குண்டுகள் வீசப்பட்டதால், மூன்று இடங்களில் பொலிசார் சுட்டினர். ஹெளராவினிருந்து முக்கிய 'எக்ஸ்பிரஸ்' ரயில்கள் ஓடின. வழியில் சில இடங்களில் அவற்றுக்குத் தடல் பெட்டிக்குத் தீ வைக்கப்பட்டது. நேற்று முழுவதும் மத்திய இந்தியாவின் நந்தாலும், சுப்ரமணியமும் முதல் மத்தியியுடனும் பலகலைக்கழக உபவேந்தர்களுடனும், எதிர்க்கட்சித் தலைவர்களுடனும் ஆர்ப்பாட்டங்களினை திறந்துவைப்பற்றி ஆலோசனை நடத்தினார்கள்.

யாத என்றும் உள்நாட்டு மந்திரி திரு. நந்தா நேற்று கல்கத்தாவில் கூறினார். ஆர்ப்பாட்டங்கள் தொடர்ந்து நடைபெற்றால் அவசரகாலச் சட்டத்தை மீண்டும் அமுல் நடத்த வேண்டியவரும் என சட்டமந்திரி பதக் எச்சரித்திருக்கிறார்.

**இந்திராகாந்தி**  
பிரதமமந்திரி ஸ்ரீமதி இந்திராகாந்தி நேற்று ஒரு கூட்டத்தில் பேசுகையில், வங்காள ஆர்ப்பாட்டங்களுக்கு உண்மையான காரணம் உணவு பற்றாக்குறை அல்ல என்றும் தேர்தல் சமீபித்து விட்டதால் எதிர்க்கட்சிகள் அவற்றைச் சாதமாகப் பயன்படுத்திக் கொள்ள ஒன்று கூடியிருப்பதே அதற்கான காரணம் என்றும் கூறினார். மேற்குவங்கத்தில் திட்டமிடப்பட்ட ஆர்ப்பாட்டங்கள் நடைபெற்றிருப்பதாக அவர் கூறினார்.

**மீஸோ நடவடிக்கை**  
அதேசமயம் மீஸோ மலை ஜில்லாவில் தெற்கிலிருந்தும், கிழக்கிலிருந்தும் துருப்புகள் தீவிரவாதிகளை எதிர்த்து முன்னேறி வருகின்றன. மீஸோக்களின் மனோபலம் ஏற்கனவே குறைந்துவிட்டதாகத் கூறப்படுகிறது.

மேற்கு வங்காளத்தில் உணவு பற்றாக்குறையை எதிர்த்து ஆர்ப்பாட்டங்கள் நடைபெற்று வருகின்றன. கிழக்கு பஞ்சாபில் "பஞ்சாபி சுபா" அமைக்கும் காங்கிரஸ் காரியக் கமிட்டியின் முடிவை எதிர்த்து ஆர்ப்பாட்டங்கள் நடைபெறுகின்றன. அஸ்ஸாமிலுள்ள மீஸோ மலை ஜில்லாவில் தனிநாடு கோரும் தீவிரவாதிகளின் சட்டவிரோத நடவடிக்கைகளுக்கு எதிராக இந்திய ராணுவம் செயலில் இறங்கியிருக்கிறது.

## கம்யூனிஸ்ட் சார்பு மந்திரிகள் கைது

இந்தோனேஷிய சம்பவங்கள்:

ஜாகர்த்தா, மார்ச் 13 இந்தோனேஷியாவில் கம்யூனிஸ்ட் சார்பான மந்திரிகள் சிலர் கைது செய்யப்பட்டிருப்பதாகக் கூறப்படுகிறது.

ஜனாதிபதி சுகர்னோவும், வெளிநாட்டு மந்திரி சுபந்திரியோவும் போஹோர் அராக் மனையில் ராணுவத்தின் பாதுகாப்பில் இருந்து வருகிறார்கள் என மேலும் கூறப்பட்டது. நேற்று ஜாகர்த்தா விதிகளில் டிரக்ஸ்களும், கவசமோட்டோர்களும், துருப்புக்களும் அணிவகுத்துச் சென்றன. பாரகூட் துருப்புக்கள் தங்கள் கட்டை விரல்களை உயர்த்தி சுபந்திரியோவுக்கு எதிராக கோஷங்களை எழுப்பிச் சென்றனர். ஜெனரல் சுகர்டோ விடுதலுள்ள அறிக்கை ஒன்றில் இந்தோனேஷியா தீவிர இடதுசாரி பக்கமோ, தீவிரவலது சாரி பக்கமோ சாயாத என்றும், மலேஷியாவை நகக்கும் கொள்கை தொடர்ந்து இருந்து வரும் என்றும் கூறினார். மலேஷிய பிரதம மந்திரி துங்கு அப்துலரஹ்மான் ஒரு கூட்டத்தில் பேசிய போது, கம்யூனிஸ்டுகளிடமிருந்து தேசிய வாதிகள் அதிகாரத்தைக் கைப்பற்றியிருப்பது ஊக்கமூட்டுவதாகும், ஆனால் இந்தோனேஷியாவில் என்ன நடை

பெறுகிறதென்பதை இப்போதே கணிக்க முடியாதென்றும் குறிப்பிட்டார்.

### வெளிநாடுகளில் 13,000 இந்திய விஞ்ஞானிகள்

புதுடில்லி, மார்ச் 13 வெளிநாடுகளில் சேவை செய்துவிட்டு, இந்தியா திரும்பி தாயகத்தில் சேவை புரிய ஆரம்பித்துள்ள இந்திய விஞ்ஞானிகளில் பெரும்பாலோர் அதிருப்தியடைந்திருப்பதையும், மீண்டும் அவர்கள் வெளிநாடுகளுக்குத் திரும்ப விரும்புவதையும் கூறப்பட்ட செய்தியை கல்வி மந்திரி திரு. சக்ளா ராஜ்ய சபையில் மறுத்துரைத்தார்.

வெளிநாடுகளில் சேவை புரியும் 13000 இந்திய விஞ்ஞானிகள், தாயகத்தில் வேலைகோரி தங்கள் பெயர்களைப் பதிவுசெய்திருக்கிறார்கள் என்றும், இதில் பாதிப் பேர் ஏற்கெனவே இந்தியா திரும்பியிருப்பதையும் அவர் மேலும் தெரிவித்தார். (பி.டி.ஐ.)

### பாக். தளபதி டில்லி வருகை

புதுடில்லி, மார்ச் 13 பாகிஸ்தான் விமானப் படைத்தளபதி ஏர்மார்ஷல் நூர்கான் நானே டில்லி வருகிறார். இந்திய விமானப் படைத்தளபதி ஏர்மார்ஷல் அரி ஜலின் சிங் அவர் பேச்சுநடத்துவார்.

**மே. ஜெர்மன் ஜனாதிபதி**  
பொன், மார்ச் 13 மேற்கு ஜெர்மன் ஜனாதிபதி, மொராராக்கோவுக்கு குறுகியகால விஜயம் ஒன்றை மேற்கொள்ளவிருக்கிறார்.



விளம்பரம்

S. R. S. ஜவுளி மாளிகை

சகலவிதமான

கைத்தறி

ஜவுளி வகைகளுக்கும்

எஸ்.ஆர். செல்லத்துரை 216, கே.கே.எஸ். ரோட், யாழ்ப்பாணம். போன்: 296

கேள்விப் பத்திர அறிவித்தல்

முத்திரை வைக்கப்பட்ட கேள்விப் பத்திரங்கள் மொரிஸ் ஒக்ஸ்போர்ட் வான் இல. CV 5217 இன் விற்பனைக்குக் கோரப்படுகின்றன. புவோலி ப. நோ. கூ. சங்கங்களின் சமாஜத்தினால் பாவிக்கப்பட்டது. நல்ல நிலமையில் உள்ளது. வாளை சமாஜத்தின் காரியாலயத்தில் பார்வை விடலாம். கேள்விப்பத்திரங்கள் அனுப்புவவர்கள் தங்கள் கோரிக்கைகளை 31-3-66-ந் திகதி பகல் 11 மணிக்கு முன்னதாக, கீழ்க்காணும் விலாசத்திற்கு அனுப்பி வைக்கவும்.

தலைவர், புவோலி ப. நோ. கூ. சங்க சமாஜம், 2044 பருத்தித்துறை.

இலங்கைக் கலைக்கழகத் தமிழ் நாடகக் குழு நடத்தும் பாடசாலைகளுக்கான நாடகப்போட்டி 1966

15-5-66 வரை விண்ணப்பங்கள் ஏற்றுக்கொள்ளப்படும். விதிகளுக்கு 10-4-66க்கு முன்னர் செய்யலாம். இலங்கைக் கலைக்கழகம், 135, தர்மபால காவத்தை, கொழும்பு 7 என்ற முகவரிக்கு எழுதுக. 2045

மருந்திற்கு தட்டுப்பாடு

நெடுந்தீவு, ஞாயிறு அரசாங்க வைத்தியசாலையில் மருந்துத்தட்டுப்பாடு ஏற்பட்டுள்ளது. நோயாளிகளுக்கு வேண்டிய ஊசிமருந்துகளும், புட்டிமருந்துகளும் வைத்தியசாலையில் இல்லாததால் பொது மக்கள் தனியார் கடைகளில் பணம் கொடுத்து மருந்துவாங்க வேண்டிய நிர்ப்பந்தம் ஏற்பட்டுள்ளது.

வியாபாரம் பெருக

விளம்பரம்செய்க



கிரிக்கெட்

ஸ்கந்தவரோதயா கோஷ்டி வெற்றி

மாவிட்டபுரம், ஞாயிறு தெல்லிப்பளை யூனியன் கல்லூரிக்கும் சன்னகம் ஸ்கந்தவரோதயாக் கல்லூரிக்குமிடையே சன்னகம் ஸ்கந்தவரோதயாக் கல்லூரி மைதானத்தில் நடைபெற்ற போட்டியில் ஸ்கந்தா கோஷ்டியினர் 13 ஓட்டங்களால் வெற்றியீட்டினர்.

முதலில் துடுப்பெடுத்தாடிய ஸ்கந்தவரோதயாக் கல்லூரியினர் தமது முதலாட்டத்தில் 113 ஓட்டங்களைப் பெற்றனர். இதில் லோட்டன் 27 ஓட்டங்களை யும் சச்சிதானந்தம் 23 ஓட்டங்களையும் பெற்றனர். யூனியன் கல்லூரியின் பந்தெறி வீரரான பாலச்சந்திரன் 17 ஓட்டங்களைக் கொடுத்து 3 வீக்கட்டுகளைக் கைப்பற்றினார்.

யூனியன் கல்லூரிக்கோஷ்டி தமது முதலாட்டத்தில் 110 ஓட்டங்களைப் பெற்றது. ஆனந்தராசா, பாலசிங்கம், சத்தியநாதன் ஆகியோர் முறையே 23, 13, 19 ஓட்டங்களைப் பெற்றனர். ஸ்கந்தவரோதயாக் கல்லூரி வீரர் நிர்மலநாதன் 4 வீக்கட்டுகள் நஷ்டத்திற்கு

16 ஓட்டங்களைக் கொடுத்தார். இரண்டாவதாகத் துடுப்பெடுத்தாடிய ஸ்கந்தவரோதயாக் கோஷ்டி தமது இரண்டாவது ஆட்டத்தில் சகலவீக்கட்டுகளையும் இழந்து 110 ஓட்டங்களைப் பெற்றது. ராதா கிருஷ்ணன் 30 ஓட்டங்களை அடித்தார். யூனியன் கல்லூரியைச் சேர்ந்த தில்லை யம்பலம் 21 ஓட்டங்களைக் கொடுத்து 3 வீக்கட்டுகளைக் கைப்பற்றினார்.

இரண்டாவது ஆட்டத்தில் யூனியன் கல்லூரிக்கோஷ்டி வெற்றியீட்டி 116 ஓட்டங்களைப்பெற்றிருந்தது. ஆனால் ஸ்கந்தவரோதயாக் கல்லூரிக்கோஷ்டியின் பந்தெறி வீரர் நிர்மலநாதனின் பந்தெறி திறமையால் வெற்றியீட்ட முடியாமல் போய்விட்டது. யூனியன் கோஷ்டி 103 ஓட்டங்களை இரண்டாவது ஆட்டத்தில் பெற்றது. இதில் தர்மராஜா ஆட்டத்தை இழக்காமல் 27 ஓட்டங்களையும் அவரின் சகோதரர் சிவராஜா (யூனியன் காப்டன்) 24 ஓட்டங்களையும் பெற்றனர்.

யொலிசார் மீது கைக்குண்டு வீசியதாக வழக்கு மேல் விசாரணை ஒத்திவைப்பு

மாவிட்டபுரம், ஞாயிறு சன்னகம்பொலிஸ்கான்ஸ்டபிள்கள் இருவரைக் கைக்குண்டுவிசி கொலை செய்ய முயன்றதாக சன்னகம் பொலிசாரால் தொடரப்பட்ட வழக்கு மல்காகம் மாஜிஸ்ட்ரேட்டிற்கு ஜி.எவ்.எச். அத்துறுபான முன்னிலையில் விசாரணை தொடர்ந்து எடுத்துக் கொள்ளப்பட்டது.

ஏழாலைச் சேர்ந்தவர்களான கந்தையா வீரசிங்கம், குட்டித்தம்பி கனகலிங்கம், சன்னகத்தைச் சேர்ந்த சின்னத்தம்பி தங்கராசா, ஏழாலைச் சேர்ந்த குட்டித்தம்பி கனகசந்தரம் ஆகியோர் சன்னகம் கான்ஸ்டபிள்களான பியரட்டு, பெர்னாண்டோ ஆகியோர்மீது குண்டுவிசிக்க கொலை செய்ய முயன்றதாக குற்றம்சாட்டப்பட்டுள்ளது. அன்றையதினம் இவர்களை சட்டவிரோதமாகக் கூடியதாகவும் குற்றம்சுமத்தப்பட்டுள்ளது. இவ்வழக்கில் முதலாம்

எதிரி தரப்பில் வழக்கறிஞர் திரு. வ. கணபதிப்பிள்ளையின் அனுசரணையுடன் திரு. ஆர். கண்ணுத்துரை, இரண்டாம், நாலாம் எதிரிகள் சார்பில் வழக்கறிஞர் திரு. ஆர். ஜே. செல்வரத்தினமும் ஆஜரானார்கள். மூன்றாம் எதிரி தரப்பில் ஒருவரும் ஆஜராகவில்லை.

சன்னகம் பொலிஸ்கான்ஸ்டபிள் பியரட்டுவை வழக்கறிஞர் திரு. செல்வரத்தினம் குறுக்கு விசாரணை செய்தபோது சாட்சி கூறியதாவது: சென்ற வருடம் மார்ச் மாதம் நாலாம் திகதி ஏழாலைக் கிராமசபையின் முதல் கூட்டம் ஏழாலையில் உள்ள நாகலிங்கம் என்பவருடைய வீட்டில் நடைபெற்றது. அங்கு குழப்பம் ஏற்படும் என எதிர்பார்க்கப்பட்டதால் சப்இன்ஸ்பெக்டர் இராசநாயகம் தலைமையில் நானும் மற்றும் பல பல பொலிஸ் உத்தியோகத்தர்களும் அங்கு கடமை யாற்றச் சென்றோம்.

நெல்லியடிச்சந்தி (2-ம் பக்கத் தொடர்ச்சி)

இரவு 9-30 மணிக்கு முதல் பக்கக்காட்சி முடிந்ததும் யாழ்ப்பாணத்திலிருந்து வரும் பஸ்களின் தொகை போதாமையால் நூற்றுக்கணக்கான மக்கள் (பெண்களும், சிறுவர்களுமுட்பட) பஸ்ஸில் இடமில்லாமலும் மிகவும் நேரம் பிந்தியும் கால்நடையாகப் பருத்தித்துறை, முதலான இடங்களுக்குச் செல்லவேண்டியிருக்கிறது. சில சமயங்களில் பஸ்கிடைக்காமல் சிலர் தெருக்கடைகளுக்கு முன்பக்கம் படுத்துவிட்டு அதிகாலையில் மீண்டும் புறப்படுகிறார்கள். இதனால் இப்பகுதியில் இரவு நேரங்களில் திருட்டுக்கள் நடைபெறுவதற்கும் ஏதுவாக இருக்கிறது. சம்பத்தில் பட்டினசபையாக மாற்றப்பட்ட இப்பகுதி துரித கதியில் வளர்ச்சியடைந்துவரவேண்டிய தருணத்தில் இத்தகைய குறைபாடுகள் இருந்து இந்நகரின் முன்னேற்றத்திற்குத் தடையாகவுள்ளன. எல்லாவற்றிற்கும் மேலாக இன்னும் இப்பகுதிக்கு மின்சாரவசதி அமைக்கப்படவில்லைப்படினசபையின் வரவு செலவுத்திட்டம் இன்னும் விவாதித்து நிறைவேற்றப்படவில்லை. பொது மக்களிடையே போட்டியுணர்ச்சியும், கட்சி வேறுபாடுகளும் தான் தலைதூக்கியுள்ளனவே தவிரப் பட்டினசபையின் முன்னேற்றத்திற்காகப் பரஸ்பர நல்லெண்ணமும், ஒற்றுமையும் இன்னும் உருவாகவில்லை. எனவே சகல பேதங்களை யும் மறந்து அனைவரும் ஒற்றுமைப்பட்டு இவ்வூரின் சபீட்சத்திற்காகப் பாடுபட வேண்டும். முன்பு கூறிய குறைகளும், தடைகளும் அகலுவதற்குச் சம்பந்தப்பட்டவர்கள் கவனமெடுக்க வேண்டும்.

-க. பேரம்பலம். நெல்லியடி.

நானும் பெர்னாண்டோவும் கூட்டத்திற்கு கல் எறிபவர்களைப் பிடிக்க செல்லையா என்பவருடைய வீட்டிற்குப் பின்னால் ஒளிந்திருந்தோம். அச்சமயம் எங்களுக்குப் பின்னால் இருந்து எறியப்பட்ட ஒரு கல் கூட்டம் நடந்த இடத்தில் போய் விழுந்தது. இதுசம்பந்தமாக நானும் பெர்னாண்டோவும் உடனே போய் நாலாம் எதிரியைப் பிடித்துக் கொண்டு வந்தோம். சப்இன்ஸ்பெக்டர் இராசநாயகத்திடம் ஒப்படைக்க, அச்சமயம் திடீரென ஒரு வெடிச்சத்தம் செல்லையாவின் வளவிற்குள் கேட்டது. அதைத் தொடர்ந்து கல் போன்ற பொருள் ஒன்று வந்து எழுது காலில் அடித்தது. அதனால் எனக்குக் காயம் ஏற்பட்டது. இதைத் தொடர்ந்து பொலிஸ்கான்ஸ்டபிள்களான குணசேகரா, சுகதாசா, பெர்னாண்டோ ஆகிய மூவரும் எனக்குப் பின்னால் கூட்டமாக நின்று 15 பேருக்குள் முதலாம் எதிரியைப் பிடித்து வந்தார்கள். முதலாம் எதிரிகள் குண்டு எறிந்தது என்று அவர்கள் மூவரும் கூறினார்கள். நான் முதலாம் எதிரி குண்டு எறிந்ததைக் காணவில்லை. ஆனால் அவர் தான்கல் எறிந்தவர். இரண்டாம் எதிரிசுமார் 50 பேர் கொண்ட சனக்கூட்டத்தில் 30 யார் தூரத்தில் நின்று. அவர் குண்டு எறிந்ததையும் காணவில்லை, எனக்கு வலது பக்கத்தில் 15 யார் தூரத்தில் குண்டு வெடித்தது. குண்டு வெடித்த இடத்திற்கும் எனக்குமிடையில் ஒரு வேலியிருந்தது. அவ்வேலிக்கு அப்பால் யார் நின்றார்கள் என்று எனக்குத் தெரியாது. நிதிபதிமேல்விசாரணையுட்படாமதம் 22-ம் திகதிக்கு ஒத்திவைத்தார்.

வரிவிளம்பரம்

தேவை அரசாங்கத்தால் அங்கீகாரம் பெற்ற படகுக்கும் தொழிற்சாலையில் படகுநிரமானிக்கும் வேலைபயிற்சிவாரும் தச்சவேலை கொல்வேலையில் அனுபவம் உடையோரும்-தேவை. அனுபவத்திற்கேற்ற ஊதியில் வழங்கப்படும். வேலைபயிற்சிவாரிக்கும் வேதனம் வழங்கப்படும். விண்ணப்பமலம் விண்ணப்பிக்கவும். செல்வம்ஊ போட்டியாட், முல்லைத்தீவு. 2163

விற்பனைக்கு எம்மிடம் "தேமசிபிளாஸ்க்" உதிரிப்பாகங்கள் கைவசம் உண்டு. உங்கள் தேவைகளுக்கு முந்திக்கொள்ளுங்கள். எஸ். சவீரிமுத்து, 73, கே. கே. எஸ். ரோட், யாழ்ப்பாணம். 2148

பண்டத்தரிப்பு இராசமுருக்கடி பத்திமா கோவிலுக்கு காமையில் 100 பரப்பு விஸ்திரணமும் பல பிரயோசனங்களும் உண்டாக்கப்பட்டும். உரிமையாளர்:- P. பிரான்சிஸ் பிள்ளை, கரம்பன் கிழக்கு, ஊர்காவற்றுறை. 2158

நல்ல நிலையிலுள்ள CL-655 லோட்மாஸ்டர் லொறி விற்பனைக்குண்டு. 73, 1-ம் குறுக்கு வீதியிலுள்ள யாழ். நகர் ஜக்கிய லொறிப் போக்குவரத்துச் சங்கத்தில் காலை 9 தொடக்கம் மாலை 4-30 வரையும் பார்வையிடலாம். விபரங்களுக்கு: வி. சிங்காரம், 7/1 அன்னசத்திர ஒழுங்கை, கந்தரிமடம், யாழ்ப்பாணம். 2129

பாவித்த ரயர்கள் விற்பனைக்குண்டு. 7x50x20, 7x50x16, 9x70x15. மிகக்வலறி சோப் தொழிற்சாலை, 527, காங்கேசன்துறை வீதி, யாழ்ப்பாணம். 2164

தையல் தையல் மெசின் பழுது பார்க்க "S. S. லிங்கம்ஸ், 24/2, கனகரெத்தினம் வீதி, யாழ்ப்பாணம்" என்ற விவாசத்துக்கு உங்கள் விவாசத்தை விபரமாக எழுதி ஒரு போஸ்ட்காட் மூலம் அறியத்தந்தால் நேரிக்கவந்து அகற்றிக்கொடுக்கப்படும். 2148

4 ஜனாங்கு தலைவர்கள் கைது ஜல்லந்தர், மார்ச் 13 4 ஜனசங்கத் தலைவர்கள் இன்று காலை ஜல்லந்தரில் இந்திய பாதுகாப்புச் சட்டப்படி கைதுசெய்யப்பட்டார்கள்.

நாட்டிலும் நகரிலும் (2-ம் பக்கத் தொடர்ச்சி) லோருக்குமே நன்மை தரக்கூடியதல்ல. கிரகங்களில் எல்லாவற்றையும் விடப் பெரியதும் சுகம் தரக்கூடியதும் என்ற முறையில்தான் வியாழ மாற்றம்எல்லோரையும் தாக்கும், சிங்கம், துவாம், தனு,கும்பம் ஆகிய ராசிகளில் பிறந்தவர்களுக்கு இந்த மாற்றம் விசேஷமானதென்றும் சோதிடநிபுணர்கள் கருதுகிறார்கள். வியாழன் ஒரு ராசியில் சஞ்சரிக்கும் காலம் ஒருவருடைய மாகும் மிதுனத்திலிருந்து வக்கிரமாகி இடபத்துக்குச் சென்றவர் நேற்று மறுபடியும் மிதுனத்துக்கு வந்திருக்கிறார். — வழிப்போக்கன்

Advertisement for 'யெட்டா பார்மஸி' (Yedda Pharmacy) located at 23, டாம் விதி, ரிகாமம்பு, 12. The ad features a large logo with the name 'யெட்டா பார்மஸி' and 'ஆங்கில மருந்துகளுக்கு' (For English medicines). Contact number is 7213.

**வங்காள ...**

(2-ம் பக்கத்தொடர்ச்சி)  
ஆனால் திருத்தியமைக்கப் பட்ட ரேஷன் முறைசெயல் படும் பகுதிகளில் தானிய

விநியோகம் சரியாக இல்லை. இது ஒப்புக்கொள்ளப்பட்ட நிலவரம். பார்சீஹத்துக்கு சப்ளை போய் ச்சேரவில்லை என்று முதல் மந்திரி வெளிப்படையாக ஒப்புக்கொண்டார். சென்ற மாதத்தில் ஒரு வாரகாலத்துக்கு இது கிளர்ச்சியைத் தூண்டியிட்டது.

திருத்தப்பட்ட ரேஷன் முறையுள்ள பகுதிகளில் (தமிழ் நாட்டில் குடும்பக் காட்டு குறையுள்ள பகுதிகள் போன்றது) நியாயவிலைக் கடைகளில் தானியம்கிடைக்காவிட்டால் வெளிக்கடைகளில் மக்கள் தாராளமாக அரிசி வாங்கிக்கொள்ளலாம் வெளிக்கடைகளில் விலை மிக அதிகம் என்பதில் சந்தேகமில்லை. இந்நிலைமை மக்களுக்கு வேதனையைத் தருகிறது. குறிப்பாகக் குறைந்த வருவாயுள்ள மக்களுக்கு வேதனையைத் தருவதாகும்.

இப்போதுள்ள உணவுக் கிளர்ச்சியில் அரிசியைவிட அரிசியில் கலப்புத்தான் அதிகமாக இருக்கிறது. இது தான் வேதனையை உண்டாக்கும் உண்மை நிலவரம். மேற்கு வங்காளத்திலுள்ள இடதுசாரிக்கட்சிகள் நீண்ட காலமாக இடதுசாரி சமூக விடுதலையின் செல்வாக்கில் இருப்பவை. கிராமப் புறங்களில் காணப்படும் துயரத்தைப் பயன்படுத்திக்கொள்வதை அவர்கள் லகுவான தெனக் கண்டனர். கல்கத்தா தான் பொதுவாக அவர்களுடைய கிளர்ச்சிக்களம். ஆனால் கல்கத்தா தொழில் பகுதிகளில் சட்டபூர்வ ரேஷன் இருந்துவருவதால் மற்ற இடங்களைப்போல அங்கு அவ்வளவு கஷ்டமிக்கவில்லை. உணவுப் பிரச்சனையில் கல்கத்தாவினுள்ள மக்களைத் தூண்டிவிடுவதில் இடதுசாரிகள் பொதுவாகத்

**மகாவலி திட்டத்தின் பூர்வாங்க வேலை ஆரம்பம்**

**அடுத்த ஆண்டு ஆணைஇறவு வரை தண்ணீர் வரும்?**

வவனியா, திங்கள்

மகாவலி கங்கையை வடக்கே திருப்பும் திட்டம் சம்பந்தமான பூர்வாங்க வேலைகள் ஆரம்பமாகியிருப்பதாகத் தெரியவருகிறது.

வவனியா. மன்னார், புத்தளம், செட்டிகுளம். ஒற்றை, மாங்குளம், கனகராயன்குளம் ஆகிய இடங்களுக்கு அதிகாரிகளும், நிபுணர்களும் கொண்ட கோஷ்டி ஒன்று சமீபத்தில் விஜயம் செய்து, விவசாய நீர்ப்பாசனம் சம்பந்தமான புள்ளிவிபரங்களை ஆராய்ந்திருக்கின்றது.

விவசாயிகளுக்குத் தற் தோற்றுவிடுவதற்குக் காரணம் இதுதான்.

கலவரங்களில் கவனிக்க வேண்டிய மற்றொரு அம்சம் உள்ளது. அநேகமாக எல்லா இடங்களிலும் பதிமூன்று முதல் 18 வயதுவரையுள்ள பள்ளிச்சிறுவர்கள், சிறுமிகள் தான் முதலில் கலவரத்தை ஆரம்பிப்பது வழக்கமாயிருக்கிறது பொதுவாக இவர்களுக்கும் உணவுப் பிரச்சனைக்கு சம்பந்தமில்லை பள்ளிப்பிள்ளைகள் ஊர்வலத்தில் வருகிறார்களென்றால் அவர்களுக்குப் பின்னால் எவரோ தூண்டிவிடுகிறார்கள் என்பது நிச்சயம்.

இன்னும் ஓராண்டுக்குள் பொதுத்தேர்தல் வரவிருக்கிறது. இச்சமயத்தில் அரசியல் கட்சிகள் வானாயிருக்கும்மென்று எதிர்பார்க்கமுடியாது. ஆனால் நிலவரம் அவர்களுக்கும் கட்டுமீறியதாகப் போயிருக்கும்மென்று தோன்றுகிறது.

மேற்கு வங்காளத்தின் உணவுக் கொள்கை ஆரம்பத்தில் எல்லோராலும் பாராட்டப்பட்டது.

ஆயினும் திருத்தியமைக்கப்பட்ட ரேஷன் பகுதிகளில் சப்ளை திருப்திகரமாக இல்லை. கொள்முதல் குறைபாடுதான் இதற்குக் காரணம். இந்த அம்சத்தில் தான் அமைச்சரின் உணவுக்கொள்கை தாக்குதலுக்குள்ளாகியது.

கொள்முதல் குறைபாடு ஒருபுறமிருக்க அதிக ஆர்வமுள்ள அதிகாரிகள் வேறு ஆங்காங்கு கோளாறுகளை உண்டாக்கிவிட்டனர். ஒரு பகுதியில் அரிசி கிலோ ஒன்றுக்கு ஒரு ரூபாய்க்கும் குறைவாக விற்க, அங்கிருந்து ஒரு மைல் தொலைவில் கிலோ ஒன்று ரூ. 2.50 விலைக்கு விற்பனையைக் கொண்டுவந்து கொண்டு பெரிய விவசாயிகள் வியாபாரிகளுடன் சேர்ந்துகொண்டு தங்கள் கையிருப்புகளை பேரம் செய்ததாகத் தெரிகிறது. இதன் விளைவாக ஆரம்பத்தில் நம்பிக்கையுடன் தொடங்கிய கொள்முதல் வாய்ப்பு மெதுவாக மடியத்தொடங்கியது. இதை சொந்தச் செல்வாக்குப் பிரச்சனையாகக் கருதும் முதல் மந்திரி ஸ்ரீ பி. வி. சென் உணவுக்கொள்கையை வெற்றி முகமாக்குவதில் ஒத்துழைக்குமாறு எல்லா ரேஷன் கேட்டுக்கொண்டவன்மயிருக்கிறார். உணவுக் கொள்கையில் வெற்றிக்கு வேறு மாற்றுக்கிடையாது என்பது அவருடைய கருத்து. உணவுக் கொள்கை வெற்றியடைந்தால் தான் பட்டினிநிலையைத் தடுக்க முடியுமென்பது அவரது நம்பிக்கை.

போது தேவையான தண்ணீர், கங்கை நீர்வந்தவுடன் கூடுதலாகப் பயிர்ச் செய்கைக்குத் தேவையான தண்ணீரின் அளவு, புதிதாக உற்பத்திசெய்ய வாய்ப்புள்ள பயிர்கள் ஆகியனவற்றை இந்தக் கோஷ்டி நேரடியாக ஆராய்ந்தது.

விவசாயப் பொருளாதார நிபுணர் திரு. நா. சதாசிவம் பிள்ளையுடன், மேலும் இரு வெளிநாட்டு நிபுணர்கள் கலட்சியாக பூர்வாங்க ஆராய்ச்சிகளை மேற்கொண்டார்கள்.

தகவல் இல்லை என்கும் அதிருப்தி பரவியுள்ளது.

இத்தகைய நிலவரத்தில் வங்க அரசாங்கம் 1966-ம் ஆண்டுக்கான அவசரகால உணவுத் திட்டமொன்றைக் கொண்டுவந்தது. அரிசியைக் குறைவாக உபயோகிப்பதைக் கட்டாயப்படுத்தும் அடிப்படையில் இது அமைந்தது. பல்வேறு பகுதிகளில் பல்வேறு பிரிவினரிடையில் உணவு தானியக் குறைப்பு நியாயமாக அமையவேண்டுமென்ற நோக்கத்துடன் இத்திட்டம் அமைந்துள்ளது.

இந் நோக்கத்திற்கிணங்க கல்கத்தாவின் கூட, அஸன்லால், தூர்காபூர் போன்ற தொழிற்சாலை மிக்க நகரங்களில் அரசாங்கம் சட்டபூர்வ ரேஷன் முறையைக் கொண்டுவந்தது, வங்காளத்தில் மொத்தம் 8.50 கோடி பக்கள் தொகையில் 2.23 கோடி மக்கள் வாழும் கிராமப் புறங்களில் திருத்தி அமைக்கப்பட்ட ரேஷன் முறையைக் கொண்டுவந்தது. சட்டபூர்வ ரேஷன் பகுதிகளில் வாரமொன்றுக்கு தலைக்கு 1900 கிராமம் தானியம் தரப்படுகிறது.

காங்கிரஸ் கட்சிக்கு சில படிப்பினைகளை கலவரங்கள் வெளிக் கொண்டுவந்துள்ளன. முன்னாள் பிரதேச காங்கிரஸ் தலைவர் ஸ்ரீ அஜாய் முக்கர்ஜி ராஜ்ய அரசியலில் செல்வாக்குள்ளவர். அவர் அரசாங்க உணவுக் கொள்கையை கடுமையாக கூறியிருப்பது காங்கிரஸிற்கு சோதனை அம்சம். உணவுக் கொள்கையை எதிர்த்து கிளர்ச்சி செய்ய அவசியமானால் பலாத்காரத்தில் இறங்க மக்களுக்கு உரிமை உண்டு என்று அவர் சொன்னார். மனிதன் உயிர் வாழ்வதையே இக் கொள்கை கடினமாக்கி விட்டது என்று கூறினார்.

ஜில்லாக்களிலுள்ள காங்கிரஸ் தலைவர்கள் உணவுக் கொள்கையை விளக்கி, பேசி வருகிறார்கள். வீண்பலாத்காரம் வேண்டாம் என்றும் பிரசாரம் செய்து வருகிறார்கள். ஆனால் கலவரப் பகுதிகளில் குறிப்பாகவும் மற்றப் பகுதிகளில் பொதுவாகவும் அவர்கள் இயக்கம் பலன் தரவில்லை. கட்சிக்குள்ளேயே உணவுக் கொள்கையைக் குறை கூறுவோருக்குக் குறைவில்லை. இது மேலிடத் தலைவர்களுக்கு சங்கடம் விளைவிப்பதாகவிருக்கிறது. சமீபத்தில் முதல் மந்திரியை எச்சரித்தார். குறை கூறுவதில் நீடிப்பதாயின் ஸ்தாபனத்திலிருந்து வெளியேறிவிட்டலாம் என்று சொல்லிவிட்டார்.

அடுத்த ஆண்டு முற்பகுதியில் ஆணையிறவு நல்ல தண்ணீர்த் தேக்கப்பவரை மகாவலிகங்கையின் நீர்கொண்டுவரப்படும் எனத்தெரிசிறுது.

இதன்மூலம் வடபகுதியிலுள்ள நிலங்களுக்கு நல்ல கிராக்கி ஏற்படும் என்றும் ஆண்டுக்கு மூன்றுபோக விவசாயம், இதனால் சாத்தியமாகும் என்றும் கருதப்படுகிறது.

அரிசி, பம்பாய், வெங்காயம், மிளகாய் ஆகிய உணவுப்பொருட்களின் உற்பத்தி அப்போது வெகுவாக அதிகரிக்குமாதலால் பெருமளவு வெளிநாட்டுச் செலாவணி கரைவது இதன்மூலம் தடுக்கப்படும் என்றும் கருதப்படுகிறது.

**காணொம்போன கார் கண்டுபிடிப்பு**

மாவட்டபுரம், சனீ 1962-ம் ஆண்டு மே மாதம் பதினான்காம் திகதி காங்கேசன்துறையிலிருந்து காணொம்போன காரொன்றைக் கொச்சிக்கடைப் பொலிசார் சுமார் 4 வருடங்களின் பின் கொச்சிக்கடைப் பகுதியில் வைத்துக் கைப்பற்றியுள்ளார்கள்.

காங்கேசன்துறையைச் சேர்ந்த திருமதி விக்கினைஸ் வரி கெங்காதரன் என்பவருக்குச் சொந்தமானது சுமார் 10,000 ரூபாய் பெறுமதியானதுமான இக்காரை இலங்கை இராணுவத்தைச் சேர்ந்த சார்ஜன்ட் வி பாலசுரியர் என்பவர் 1962-ம் ஆண்டு மேமாதம் பதினான்காம் திகதி இரவலாக யாழ்ப்பாணம் எடுத்துச் செல்லுகையில் இக்காரர் காணொம்போனது.

இப்போது இக்காரர் கொச்சிக்கடைப் பகுதியில் இருப்பதாக காங்கேசன்துறை தலைமைக் காரியாலய இன்ஸ்பெக்டர் திரு. எஸ். வி. ஸ்ரீததிக்குக் கிடைத்த தகவலைத் தொடர்ந்து அவர் உடனடியாக அக்காரைக் கைப்பற்றும் படி கொச்சிக்கடைப்பொலிசாரைக் கேட்டுக் கொண்டார். இதைத் தொடர்ந்து கொச்சிக்கடைப் பொலிசார் காரைக் கைப்பற்றிப் பொலிஸ் பாதுகாப்பில் வைத்துள்ளார்கள். இதனைப் பரிசோதித்த அரசாங்கப் பரிசோதகர் இக்கார்தான் என உறுதிப்படுத்தியுள்ளார் இதுசம்பந்தமாக கொச்சிக்கடைப் பொலிசாரும் காங்கேசன்துறைப் பொலிசாரும் புலன்விசாரணை செய்கிறார்கள்.

**பாகிஸ்தான் வரும் சீனத் தலைவர்கள்**

ராவல்பிண்டி, மார்ச் 13 சீன ஜனாதிபதி லியோஷா சியும், வெளிநாட்டு மந்திரி சென்யியும் ஜனாதிபதி அபூப் பின் அழைப்பு பேரில் இம்மாத இறுதியில் மேற்கு பாகிஸ்தானுக்கு விஜயம் செய்யவிருக்கிறார்கள். இவ்வாண்டு நடுப்பகுதியில் அவர்கள் கிழக்கு பாகிஸ்தானுக்கு விஜயம் செய்வார்கள். இத்தகவலை பாகிஸ்தான் வெளிநாட்டு அமைச்சு இன்று அறிவித்தது.

**பூமியதிர்ச்சி**

லண்டன், மார்ச் 13 வடக்கு போர்மோஸாவில் இன்று ஏற்பட்ட பூமியதிர்ச்சியினால் 4 பேர் மாண்டனர்.

**விளம்பரம்**  
வந்தகர்களே வணக்கம்!  
1929-ம் ஆண்டு துவக்கம் கடை ஆரம்பம். உணவுச் சாமானுடன் கயிறுவகை, தேடாமுறுக்கு கயிறு, தும்புத்தடிவகை, ஈக்குத்தடி, பொதுவாக தும்பினால் செய்யப்பட்ட சாமான்களும் கடையில் விற்பனைக்குண்டு. வந்து பார்வையிட்டு எங்களை ஆதரியுங்கள். 36 வருட அனுபவம். நல்ல ரகம், குறைந்த விலை. போன்: 420. விலாசம்: 120, ஆஸ்பத்திரி வீதி, யாழ்ப்பாணம். மு. குமாரசாமி.

**REGAL—JAFFNA NOW SHOWING!**  
Walt Disney's **JUNGLE CAT** (Technicolor)

**ராஜா**  
(யாழ்ப்பாணம்)  
4-45 7-00க்கு மட்டும்  
டெவில் இன் த பிளேவு (வயதுவந்தவர்களுக்கு மாத்திரம்)  
9-4:00க்கு மட்டும்  
ஜூலா

**நியூ காலிங்கன்**  
(இணுவில்)  
தினம் 6-30, 9-30 மணி  
விடுமுறை தினங்களில் 2-30 மணி  
சிவாஜி - சரோஜாதேவி  
நடித்த  
பாகப்பிரிவினை

**இப்பொழுது சிரையிடப்படுகிறது**

கிங்ஸ்லி (கொழும்பு)	பிளாஸா (வெள்ளவத்தை)	நவா (கொம்பனித்தெரு)
விஜயா (மட்டக்களப்பு)	ஸ்ரீ கிருஷ்ண (திருகோணமலை)	மொடேர்ன் (பதுளை)
மொடேர்ன் (பண்டாரவளை)	விஜிதா (அட்டன்)	வெலிங்டன் (யாழ்ப்பாணம்)



**நாகேஷ் கே. ஆர். விஜயா**  
**முத்தராமன், எஸ். ராமராவ், காஞ்சல**  
நடித்த  
**சர்வர சுந்தரம்**

இப்பத்திரிகை சமுதாய லிமிடெட் ஸ்தாபனத்தால் யாழ்ப்பாணம், சிவன்கோவில் மேலை வீதி 63-ம் இலக்கத்திலுள்ள அவர்களது அச்சகத்தில் 1966-ம் ஆண்டு மார்ச்சுமாதம் 14-ம் திகதி அச்சிட்டு வெளியிடப்பட்டது. இச்சாவு ஏற்பட்டதாகத்